

# Min Hu l-Fqir fil-Fehma tal-Griegi u r-Rumani u ta' San Tumas t'Akwinu

Studju ta' Patri Pawl Galea, O.P.

ARISTOFANI kiteb fil-Ploutos, li l-fqir ma jkollu xejn żejded, imma lanqas ikun nieqes minn dak li jehtieglu (552-554).

Fir-raba' ktieb ta' l-Apomnemonéumata, Xenofon gieb taħdita bejn Sokrati u Ewtidimu. Ghall-mistoqsija ta' Sokrati, min huma l-foqra u min huma l-ghonja, Ewtidimu wiegeb li l-foqra huma dawk li ma ghandhomx biżżejjed biex jixtru li jridu, waqt li l-ghonja ghandhom iżjed milli hu biżżejjed.

Wara din it-twegiba, Sokrati staqsa lil Ewtidimu jekk intebaħx li għal uhud, il-ftit li jkollhom mhux biss hu biżżejjed, imma jfaddlu wkoll, waqt li oħrajn li jkollhom il-hafna, bilkemm ikunu jistgħu jghixu. Ewtidimu qabel ma' dan. Għalhekk Sokrati ssokta qal li dawk il-foqra li jkunu faddlu xi haġa għandhom jiġu magħdudin ma' l-ghonja (II, 37-39). Huwa qal hekk, biex ihawwad lil Ewtidimu.

Fl-ewwel ktieb tat-Teknes Retorikes, Aristotli għallim li l-foqra huma n-nies li jqisu b'meħtieġ dak li minghajru wiehed ma jghaddix, waqt li l-ghonja huma n-nies li wkoll dak li hu żejded iqisuh b'meħtieġ (XII, 15).

Fit-tieni ktieb ta' l-Oikononikon, Aristotli kiteb li meta l-hakem ta' Sirakuza Djonisju rebaħ il-belt ta' Regġju, ried li n-nies ihallsuh tal-flus li neffquh biex għamlilhom gwerra, u heddihom li jekk ma jhallsuhx, huwa jbiegghom ilsiera. In-nies gibitlu kull ma kellha maħżun, u l-foqra sseffu mingħand dawk li kienu jistgħu aktar, u mingħand il-barranin (20).

Fl-Atenaion Politeia, Aristotli kiteb li l-foqra ta' Ateni, u n-nisa tagħhom u wliedhom, kienu jaħdmu f'artijiet imqabblin mingħand il-ghonja. Huma kienu jhallsu l-qbiela lis-sidien, u kienu jistgħu jiġu mitfughin fil-habs jekk ma jhallsux. Huma kienu jissejju kliġenti (2).

Fl-ewwel ktieb tal-Politikon, Aristotli kiteb li fi djar il-foqra, il-qaddej hu l-barri. Bih jaħartu (I: 13).

Fil-kitba tal-klassiċi u tal-filosfi griegi, il-fqir hu dak il-bniedem li bl-Ingliż jissejjaħ *of small means*, kif wiehed jista' jara fil-Greek-English Lexicon ta' H.G. Liddell u R. Scott, u wkoll fid-*Dictionnaire Etymologique de la Langue Grec avec les autres Langues Indo-Européennes* ta' Boisacq.

Fil-kitba tal-griegi, il-fqir hu *Penés*. Il-verb *penomaia* ifisser ta-dem biex taqla x'tiekol.

Il-bidwi ż-żghir, u dak li t-taljani jsejhulu *piccolo artigiano* huma *Peneis*.

Għall-klassiċi u l-filosfi griegi, il-fqir hu dak li fil-kitba ta' l-Assirjani li nstabet f'Tel el-Amarna, hu msejjaħ *Miskén*.

F'*Economy and Society in Nineteenth Century Britain*, Richard Tames kiteb li fis-seklu tmintax, fl-Ingilterra ma kienux jitekellmu fuq *working class*, imma fuq *the labouring poor*, jew *the poor* (chap. 12). Din hi t-tifsira ta' *Penés* fil-kitba tal-griegi.

\* \* \* \*

Il-klassiċi u l-filosfi griegi lill-faqar sejhulu *Penia*, u żammewh b'waħda mill-allat tagħhom nisa.

Fil-wiehed u għoxrin idilja ta' Teokritu, li whud jaħsbu li hi ta' Leonidas ta' Taranto, *Penia* hi mfaħħra għaliex iġġiegħel lill-bnedmin jaħdmu biex iġhixu, u b'hekk tgħallimhom is-snaġġa.

Aristofani taha din it-tifhira hu wkoll fil-Ploutos. Huwa sejhilha omm is-snaġġa, u qal li tagħmel li l-bnedmin ikunu ta' hila f'gisiñhom u f'moħħhom (553-559).

Fid-disgha u għoxrin ktieb tal-Fisika Problemata, Aristotli staqsa għala *Penia* l-aktar li ssibha hu man-nies sewwa, mhux mal-ħżiena.

Tgħid għaliex in-nies ma taħmilhiex, u għalhekk taħseb li għand in-nies sewwa tista' ssib kenn? Kieku kellha tmur għand l-ħżiena, huma jagħtuha għas-serq, u hi ma tkunx tista' tibqa' magħhom aktar.

Tgħid għaliex, billi mara, hi dgħajfa, u għalhekk tehtieg il-harsien tan-nies sewwa? Flusna aħna għand in-nies sewwa nafdawhom, mhux għand il-ħżiena.

Tgħid għaliex hi ħażina tfittex in-nies sewwa? Kieku kellha tagħmilha mal-ħżiena għaliex hi ħażina, ma jkunx hemm tama li tbidel hajjitha (4).

\* \* \* \*

Kif fil-grieg hemm l-aġġettiv sostantiv *Penés*, hekk hemm *Plochó*. U kif hemm *Penia*, hekk hemm *Ptocheia*.

Fil-klassiċi u filosfi griegi, *Ptochós* hu t-tallab, imma, l-ewwelnett, aktar fit-tifsira ta' dak il-faqar li bl-ingliż hu *indigence* u *destitution*, milli fit-tifsira ta' tallab.

Fil-Ploutos, Aristofani kiteb li waqt li l-fqir ma jkollu xejn żejned, imma lanqas ikun jonsqu dak li jehtieg, il-*Plochós* ma jkollu xejn li xejn (552-554).

Fit-tielet ktieb Istorjai, Erododu kiteb fuq wiehed li safa' *Ptochós* għaliex tilef kull ma kellu, u htiegħu jittallab (14).

Fl-Evangelju, il-mara li habbtejn biss kull ma kellha, u tefgħet-

hom fil-ħażna tal-maqdes ta' Ġerusalem, hi msejha *Ptoché* (Mk. 12: 4-243; Lq. 21: 3)

\* \* \* \*

*Ptochós* għandha dell ta' tifsira oħra fil-kitba tal-klassiċi u l-filosfi griegi.

Fil-Udusseias, Omeru tkellem fuq *Ptochós* li kien hemm fil-belt ta' Itaka. Huwa ried iġhix billi jittallab, u kien magħruf għan-nuqqas ta' rażan fl-ikel u x-xorb (XVIII, 1).

Fil-hames ktieb tan-Nomoi, Llaton kiteb li l-foqra wkoll għandhom jissejhu biex jaqdu dm'ir iehor b'riżq arthom (737). U fil-ħdax-il-ktieb huwa kiteb li lill-bniedem sewwa li jkun wasal għall-*Ptocheia*, għandha tinghatalu l-għajnuna, kemm jekk ikun għani u kemm jekk ilsir, imma l-*Ptochoi* għandhom jitkeċċew mill-pajjiż (936). Ma huma ta' ebda siwi.

Fil-ittra lill-Galatin, lill-hwejjeġ ta' ebda siwi għan-nisrani, bħalma hu l-harsien tad-drawwiet tal-Lhud, San Pawl sejhilhom *Ptochà* (4:9).

\* \* \* \*

Terga' u tgħid, fil-klassiċi u filosfi griegi, l-aġġettiv sostantiv *Ptochós* għandu tifsira oħra. Hi aktar soċjali milli ekonomika.

Hi t-tifsira ta' wiehed li jitgħawweg taht it-toqol tal-hemm li jkun fih, jew jintlewa quddiem il-qawwa ta' haddiehor, u jokrob għall-għajnuna u l-mogħdrija.

Fil-*Vocabolario della Lingua Greca*, Osvaldo Berrini kiteb li l-bniedem imbażza', li jew jaħrab jew si *rannicchia*, hu *Ptochós*.

Fil-Oidipous Epi Kolonoi ta' Sofokli, Edipus hu msejjaħ *Ptochós*, l-aktar minħabba l-hemm li ġarrab meta gie mkeċċi minn Tebi, u ma satax jieqaf lil min hebb għalih (444).

Fil-Agammemnon ta' Eskilu, Cassandra, innikkta minħabba l-qir-da ta' Trojja u mwarrba minn kulhadd, qalet li kulhadd kien qed isej-ħilha *Ptoché* (1274).

Dan il-lewn fit-tifsira ta' *Ptochós* jixbaħ lit-tifsira li l-Lhud u ġnus semin oħra kienu jaġhtu lill-faqar. Għalihom, il-fqir, fuq kollox, hu l-bniedem imwarrab bħallikieku ma kien ta' ebda siwi, li ma għandux il-qawwa meħtieġa biex jieqaf lil min jaħqru u jonqsu mill-ħaqq, u għalhekk jeħtieġ il-għajnuna.

Fil-fqir, il-ġnus semin aktar kienu jqisu dak li bl-ingliż jissejjaħ *low standing*, milli l-qagħda ekonomika. Il-fqir hu fqir, fuq kollox, għaliex ma għandux il-qawwa meħtieġa biex jithares u jehodha ma' min jaħqru bla ħtija.

Dan hu l-fqir li Hammurabi wiegħed li jgħin, kif hemm miktub fid-dahla tal-kodiċi tiegħu. Dan hu l-fqir li Assurbanipal indaħal għalih, kif kiteb wiegħed tal-qorti tiegħu. Dan hu l-fqir tas-Salmi.

Għalhekk, sa minn żmien Urnammu, li beda t-tielet dinastija ta' Ur, il-ġnus semin kienu fehma sħiħa li d-dmir ewlieni tas-sultan hu li jidhol għal dawk, li, minhabba li ma jkollhomx ġid, ma jkunux jistgħu jieqfu lil min jonqoshom jew jaħqarhom.

\* \* \* \*

Fiz-żmien ellenistiku, il-firda kbira bejn it-tifsira ta' *Penia* u dik ta' *Ptocheia* ma baqgħetx hekk sħiħa bħal fi żmien il-klassiċi.

Fil-Kotba Mqaddsa tal-għaqda l-qadima maqlubin għall-grieg, l-aġġettiv sostantiv *Penés* ġie li nkiteb fit-tifsira ta' *Ptochós*, u dan, fit-fit-tifsira ta' *Penés*

Fis-salm 112 hemm miktub li l-bniedem sewwa jqassam u jagħti lill-Pentes (v. 9). Hawnhekk, *Pentes* għandha t-tifsira ta foqra li hu-  
ma *Ptochoi*.

Min-naħa l-oħra, fi ktieb Għamos hemm theddid għal dawk li jgħaffġu lill-*Ptochós*, u erħilhom jisolhu lil min għandu għatiet ta' qamħ (5: 11). U fi ktieb Isaija hemm theddid għal dawk il-ħakkiema li ma kienux jagħmlu l-ħaqq fis-sewwa mal-*Ptochoi*, u jisirqu ġid l-iltiema (10: 2). Hawnhekk, *Ptochoi* għandha t-tifsira ta' *Pentes*, u t-tifsira ta' *Miskén*.

(JISSOKTA)